

— tikkundanna lill-konvenut ghall-ispejjeż tal-kawża.

Sussidjarment, fil-kaž li l-Qorti Ĝeneralni tqis li d-deċiżjoni kkontestata hija legalment ineżistenti minħabba li l-konvenut uža l-lingwa ufficjali żbaljata u, għalhekk, ir-rikors għal annullament huwa inammissibbli minħabba nuqqas ta' sugġett, ir-rikorrenti titlob li l-Qorti Ĝeneralni jogħġobha,

- tiddikjara li d-deċiżjoni kkontestata hija legalment ineżistenti;
- tikkundanna lill-konvenut ghall-ispejjeż.

Motivi u argumenti principali

Ir-rikors huwa sostniet b'disa' motivi li huma, esenzjalment, identiči jew simili għal dawk invokati fil-Kawża T-396/22, Landesbank Baden-Württemberg vs SRB.

Rikors ippreżentat fit-28 ta' Ġunju 2022 – Deutsche Bank vs SRB

(Kawża T-398/22)

(2022/C 380/12)

Lingwa tal-kawża: il-Ġermaniż

Partijiet

Rikorrent: Deutsche Bank AG (Frankfurt am Main, il-Ġermanja) (rappreżentanti: H. Berger u M. Weber, avukati)

Konvenut: Il-Bord Uniku ta' Riżoluzzjoni (SRB)

Talbiet

Ir-rikorrenti titlob li l-Qorti Ĝeneralni jogħġobha:

- tannulla d-deċiżjoni tal-Bord Uniku ta' Riżoluzzjoni tal-11 ta' April 2022 dwar il-kalkolu tal-kontribuzzjonijiet *ex ante* tal-2022 għall-Fond Uniku ta' Riżoluzzjoni (SRB/ES/2022/18), inkluzi l-annessi tagħha, sa fejn id-deċiżjoni kkontestata, inkluzi l-Anness I, l-Anness II u l-Anness III tagħha, tikkonċerna l-kontribuzzjoni tar-rikorrenti;
- tikkundanna lill-konvenut ghall-ispejjeż tal-kawża.

Motivi u argumenti principali

Insostenn tar-riktors tagħha, ir-rikorrenti tinvoka sitt motivi.

1. L-ewwel motiv: id-deċiżjoni tikser l-obbligu ta' motivazzjoni previst fit-tieni paragrafu tal-Artikolu 296 TFUE u fl-Artikolu 41(1) u (2)(c) tal-Karta tad-Drittijiet Fundamentali tal-Unjoni Ewropea (iktar il-quddiem il-“Karta”) u d-dritt fundamentali għal protezzjoni għid-diretti effettiva skont l-Artikolu 47(1) tal-Karta, sa fejn il-motivazzjoni tagħha għandha lakuni partikolarm fir-rigward tal-applikazzjoni mill-konvenut tad-diversi setgħat diskrezzjonalji legali u d-data tal-istituzzjonijiet l-oħra ma ġietx ikkomunikata b'tali mod li stħarrig għid-diretti tagħha tad-deċiżjoni huwa prattikament impossibbli.
2. It-tieni motiv: id-deċiżjoni tikser l-Artikolu 4 tar-Regolament ta' Implantazzjoni (UE) 2015/81 (¹), moqri flimkien mal-Artikoli 69 u 70 tar-Regolament (UE) Nru 806/2014 (²), kif ukoll l-Artikoli 16, 17, 41 u 52 tal-Karta sa fejn il-konvenut stabbilixxa l-baġit annwali fil-mira ghall-2022 fl-ammont ta' EUR 14 253 573 821,46; sussidjarment l-Artikoli 69 u 70 tar-Regolament (UE) Nru 806/2014 jiksru dritt ta' livell oghla.
3. It-tielet motiv: l-Artikoli 6, 7 u 9 u kif ukoll l-Anness I tar-Regolament ta' Delega (UE) 2015/63 (³) jiksru dritt ta' livell oghla partikolarmen minħabba li jmorru kontra r-rekwizit li l-kontribuzzjoni jiġu kkalkolati skont ir-riskji, kontra l-principju ta' proporzjonalità u kontra r-rekwizit li jittieħdu inkunsiderazzjoni l-fatti kollha.

4. Ir-raba' motiv: id-deċiżjoni tikser il-libertà ta' intraprija tar-rikorrenti prevista fl-Artikolu 16 tal-Karta u l-prinċipju ta' proporzjonalità sa fejn il-multiplikaturi ta' aġġustament tar-riskju użati ma humiex konformi mal-kapaċità għolja tar-rikorrenti li tassorbi t-telf u mar-riskju, għalhekk, manifestament iktar baxx tal-użu tal-Fond Uniku ta' Riżoluzzjoni fil-każ ta' likwidazzjoni tar-rikorrenti.
5. Il-hames motiv: id-deċiżjoni tikser l-Artikoli 16 u 20 tal-Karta kif ukoll il-prinċipju ta' proporzjonalità u d-dritt għal amministrazzjoni tajba minħabba żabalji manifesti fl-eżerċizzju ta' diversi setgħat diskrezzjonali mill-konvenut.
6. Is-sitt motiv: l-ewwel u t-tieni sentenza tal-Artikolu 20(1) tar-Regolament ta' Delega jiksru l-Artikolu 103(7) tad-Direttiva 2014/59/UE⁽⁴⁾ kif ukoll ir-rekwiżit li l-kontribuzzjonijiet jiġu kkalkolati skont ir-riskji.

- ⁽¹⁾ Regolament ta' Implantazzjoni tal-Kunsill (UE) 2015/81 tad-19 ta' Diċembru 2014 li jispecifika kundizzjonijiet uniformi għall-applikazzjoni tar-Regolament (UE) Nru 806/2014 tal-Parlament Ewropew u tal-Kunsill fir-rigward tal-kontribuzzjonijiet ex ante għall-Fond Uniku ta' Riżoluzzjoni (GU 2015, L 15, p. 1).
- ⁽²⁾ Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (GU 2014, L 225, p. 1).
- ⁽³⁾ Regolament ta' Delega tal-Kummissjoni (UE) 2015/63 tal-21 ta' Ottubru 2014 li jissupplimenta d-Direttiva 2014/59/UE tal-Parlament Ewropew u l-Kunsill fir-rigward tal-kontribuzzjonijiet ex ante għall-arrangamenti ta' finanzjament ta' riżoluzzjoni (GU 2015, L 11, p. 44, rettifikasi fil-GU 2017, L 156, p. 38).
- ⁽⁴⁾ Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li jistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investimenti u li temenda d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (GU 2014, L 173, p. 190).

Rikors ipprezentat fit-28 ta' Ĝunju 2022 – Landesbank Hessen-Thüringen Girozentrale vs SRB

(Kawża T-399/22)

(2022/C 380/13)

Lingwa tal-kawża: il-Ġermaniż

Partijiet

Rikorrent: Landesbank Hessen-Thüringen Girozentrale (rappreżentanti: H. Berger u M. Weber, avukati)

Konvenut: Il-Bord Uniku ta' Riżoluzzjoni (SRB)

Talbiet

Ir-rikorrenti titlob li l-Qorti Ġenerali jogħġobha:

- tannulla d-deċiżjoni tal-Bord Uniku ta' Riżoluzzjoni tal-11 ta' April 2022 dwar il-kalkolu tal-kontribuzzjonijiet ex ante tal-2022 għall-Fond Uniku ta' Riżoluzzjoni (SRB/ES/2022/18), inkluzi l-annessi tagħha, sa fejn id-deċiżjoni kkontestata, inkluži l-Anness I, l-Anness II u l-Anness III tagħha, tikkonċerna l-kontribuzzjoni tar-rikorrenti;
- tikkundanna lill-konvenut għall-ispejjeż tal-kawża.

Sussidjarjament, fil-każ li l-Qorti Ġenerali tqis li d-deċiżjoni kkontestata hija legalment ineżistenti minħabba li l-konvenut už-a l-lingwa ufficjali żabaljata u, għalhekk, ir-rikors għal annullament huwa inammissibbli minħabba nuqqas ta' suggett, ir-rikorrenti titlob li l-Qorti Ġenerali jogħġobha,

- tiddikjara li d-deċiżjoni kkontestata hija legalment ineżistenti;
- tikkundanna lill-konvenut għall-ispejjeż tal-kawża.